

San Pawl il-Bahar

**Il- laqgħa Nru 37 tas-seba' Kunsill  
saret nhar  
l-Gimgha 29 ta' Novembru 2013 fis-5.30pm  
fl-Uffiċċji Amministrattivi  
Triq San Pawl, San Pawl il-Bahar, SPB 3411 - Malta**

**Preżenti għal-Laqgħa:**

Mario Salerno	Sindku
Alex Bezzina	Vici Sindku
Graziella Galea	Kunsilliera
Raymond Tabone	Kunsillier
Anne Fenech	Kunsillera
Jane Chircop	Kunsilliera
Oliver Mallia	Kunsillier
Mandy Buhagiar	Kunsilliera
Robert Piscopo	Kunsillier
Mario Buhagiar	Kunsillier
Simeon Nechev	Ambaxxatur taz-zaghazagh
Frans Chircop	Segr. Eżekuttiv

**Skuzat/a**

**Alex Bezzina**

John Bray, Daniel Grima u Peter Abela

## **Is-Sindku qal it-talba u ppresieda l-laqgħa.**

### **Bollards u tabelli għat-turisti.**

Minhabba li għal-laqgħa kellna raprezentant ta' kumpanija tar-riklamar li wriet ix-xewqa li tesponi għall kunsilliera diversi prodotti li għandha x'toffri, s-Sindku Mario Salerno talab sospensjoni tal-agenda tal-laqgħa biex ikun jista' jgħamel il-prezentazzjoni tiegħu. Is-Sur Mario Borg mill kumpanija Blues Enterprises spjega li l-kumpanija tagħhom lesta tidhol għall-ispejjes kollha biex jinbidlu l-bollards, għaldaqstant huwa kompli jispjega li dawn l-istess bollards ikunu ta' level u jifilhu għall-elementi speċjalment fil-lokalita tagħna li hafna minnhom jinsabu mall-bahar. Huwa spjega wkoll li l-pannelli b'informazzjoni għat-turisti ser ikunu jixgħelu bis-sistema solari. Bħala kumpanija thallas lill Kunsill u jiehdu hsieb it-tabelli u l-manteniment tagħhom għall perjodu ta' hames snin. Fuq dan jekk jaqbel il-Kunsill isir ftehim bil-miktub u ssir laqgħa ohra f'dan ir-rigward. Is-sindku talab jekk hemm'x xi mistoqsijiet halli jigu ccarati kif qieghed fil-laqgħa r-raprezentant. Billi ma' kienx hemm mistoqsijiet aktar, il-laqgħa kompliet skond l-agenda li kienet intbghatet qabel.

### **Introduzzjoni tal-Ambaxxatur taz-zaghazagh.**

Is-Sindku beda l-laqgħa bl-introduzzjoni tas-Sur Simeon Nachev li gie mahtur ambaxxatur taz-zaghazagh fil-Kunsill Lokali San Pawl il-Bahar. L-ambaxxatur kompli billi rringrazzja lill kull min ghogbu juri l-fiducja tiegħu fih u sahaq li ser jahdem biex jipromwovi l-hidma taz-zaghazagh fil-lokalita halli hekk ikollna aktar partecipazzjoni fix-xogħol tal-Kunsill Lokali min generazzjoni izghar.

### **Qari u approvazzjoni tal-minuti.**

Il-minuti tal-laqgħa precedenti numru 36 ittiehdu bhala moqrija u korretti bl-aggustamenti tal-punti segwenti, peress li gew cirkulati min qabel. Ingibdet l-attenzjoni mill kunsilliera Graziella Galea u Anne Fenech li fill minuti fejn hemm tizjin tal-Milied ser ikunu qed jghinu lill Alex Bezzina fuq l-armor. Anne Fenech kompliet tghid li hija accettat li toqghod membru fil-bord tal-aggudikazzjoni tal-ICT mentri fil-bord tal-hatra tal-iskrivana hija irtirat milli tkun fil-bord. Il-Kunsilliera Mandy Buhagiar talbet biex jitnizzel fil-minuti li Triq San Giraldu għanda tizdied fl-aggornamenti tagħha u jizdied ukoll li talbet biex jinzabar it-tamarisk matul il-promenade ta' Bugibba u jinxtgħelu s-sigar taz-zebbug quddiem is-Santana Hotel. Rigward dan iz-zbir għandu jintalab parir minghand Dr Joe Buhagiar biex naraw meta jista' jsir dan iz-zbir imsemmi.

### **Approvazzjoni tal-iskeda tal-hlasijiet.**

Giet approvata l-iskeda tal-hlasijiet peress li kienet giet iccurkulata lill Kunsilliera minn qabel. Din giet approvata minn kulhadd minbarra Anne Fenech, Robert Piscopo u Graziella Galea li astjenew. Kontra ma' kienx hemm.

### **Stqarrija tas-Sindku**

1. *Party tal-milied għat-tfal fl-ewwel gimgha ta' Jannar, 2014. Il-laqgħa anwali natalizja tal-kunsilliera, u bibita tal-ewwel tas-sena lil għaqdiet tal-lokalita fil-kunsill lokali.*
2. *Konsultazzjoni pubblika fuq il-byelaws fit-tieni sibt filghodu ta' Jannar, 2014*
3. *Riqlamar u informazzjoni disseminata lil pubbliku fil-fuljetti tal-kunsill. Ikun hemm nefqa inqas u cirkulazzjoni ta' tagħrif aktar sfieq.*

4. *Informazzjoni fuq il-progett tal-gallerija mhallisa mill-UE u l-gvern centrali.*
5. *Kalendarju ta' attivitajiet soċjokulturali u edukattivi għas sena 2014*
6. *Pjan t'azzjoni 2014 – xogħolijiet . il-progetti PPP – privat u l-Kunsill- investiment fil-parkegg.*
7. *Issues ambjentali - zamma u manteniment tal-ghammara tat-toroq, il-qasam rurali u urbani , il-bandli , gabra tal-iskart u tindif fil-bahar u fuq l-art, il- harsien tal- animali , l-ekoskola u l-mannigg integrali tal-kosta maritima, il-harsien tal- pjanti , sigar u l-fjuri , il-bzonn tal-harsien tal- widien u l-problema tal- gharghar , il-pajsagg tal-kampanja u l-kontroll mekaniku tal- haxix selvagg , ghajnuna lil bdiewa u s-sajjeda fil-lokalita .*
8. *L-issues ekonomici u ffinanzjarja– l-allokkazzjoni finanzjarja u kif se jitqasam il-fond.*
9. *L-issues tal-edukazzjoni – tagħlim għall-adulti, ghaz-zghazagh u għat-tfal. il-librerija u titjeb tal-librerija tal-lokalita, l-uzu tal- website tal-kunsill biex tkun għodda ta' edukazzjoni, il-kunsill taz-zghazagh, bini gdid u x' inhi s-sitwazzjoni tal-iskola primarja? ,*
10. *L-issues ta' ippjannar – eqreb lejn il-Mepa u l-awtoritajiet għal ippjannar, zamma ta' kontroll soċjali fuq kostruzzjoni tal- binjiet ta' appartamenti u blokkok godda. il-kaz tax-xemxija heights , supervizzjoni minn personel tal- Kunsill fuq xogħol imwettaq mill-privat bħal krejnijiet fit-toroq u reinstatement tat-toroq minn korporazzjonijiet parastatali bħal WSC, Enemalta w oħrajn . jehtieg supervisor għal dawn ix-xogħolijiet .*
11. *L-issues soċjali – mizuri karitattivi u terewpatici fis-soċjeta, rwol tal-kunsill bħala agent soċjali ta'bidla – niggieldu l-faqar u jkun hemm hidma eqreb mal-pulizija biex ikun hemm kontroll soċjali li jagħmel dehen lis-soċjeta , koordinament mal-Access u mal-NGOs soċjali bħal parrocci , kumitati lokali , ghajnuna lil għaqdiet sportivi u lil scouts tal-Qawra, twaqqif ta' pjattaforma għal integrazzjoni tal-ex pats u barranin tal-UE – il-kontribut tagħhom lejn il-biodiversita etnika , dar tal-umanita .*
12. *L-issues infrastrutturali – toroq, bankini, assi pubblici ta' valur storiku, arkejologiku. inventarju tal-parkegg riservat, kriterju ta' parkegg u thabbir ta' policy fuq il-linji quddiem garaxxijiet, il-marinskejping, kiosks, Il-mollijiet u l-uzu tagħhom bi qbil mad-dipartiment tas-sajd, il-garaxxijiet tal-Blue Waters u l-ftehim mal-kunsill li għandu mal-privat. progetti innovativi ta' kreativitata bħal skultura, open gym u l-harsien ta' siti natura 2000, il-latrini qodma u oħra godda.*
13. *L-issues kulturali – twaqqif tal-monument b' kollaborazzjoni mal- għaqda kulturali tal-lokalita , avvenimenti kulturali ta' kull xahar bi zjieda tal- festival tan-nar , kollaborazzjoni mal-għaqdiet parrokkjali fuq avveniment soċjokulturali religjuz fi zmien il-festi . Tferrix tal-attivitajiet f' siti u f' postijiet differenti għewwa l-lokalita. L-uzu tas-siti storici u arkejologiku*
14. *L-issues sportivi u healthy living – safety issues fil-bahar u fuq l-art , kollaborazzjoni mal-għaqdiet sportivi fuq festival marittimu fejn ikunu involuti nies ta' etajiet differenti biex ikun xprunat l-ezercizzju fiziku fil-bahar .*
15. *Is-sehem li tat l-eks sindku fuq il-mizuri passati u fuq dawk prezenti - ESF, Mizura 313 u 323, vakkum ta' informazzjoni.*

### **Tizjin tal-Milied.**

Il-Kunsillier Raymond Tabone spjega li huwa jixtieq li jizdied it-tizjin tal-Milied u rringrazzja lill Vici Sindku Alex Bezzina tax-xogħol li wettaq halli flimkien mall-kuntrattur gie mzejjen il-lokalita ta' San Pawl il-Bahar kollha. Huwa qal li Alex Bezzina din is-sena minkejja li kellna limitazzjonijiet finanzjarji biex inzidu aktar tizjin, il-Kunsill irnexxilu jifrex aktar u għaldaqstant għandna tizjin fit-toroq principali kollha. Raymond Tabone kompli jispjega li l-problema tal-armar hija l-ispiza għolja biex napplikaw għall kaxxi tad-dawl u għaldaqstant huwa kellu laqgħa b' mod informali mall-Onorevoli Konrad Mizzi fuq dan ir-rigward.

### **Ikla fi zmien il-Milied.**

Sar qbil biex ghall-ikla ta' kull sena fi zmien il-Milied peress li ser ikunu neqsin zewg Kunsilliera u zewg staff klerikali – nistiednu liz-zewg handyman tal-Kunsill flimkien mall-ambaxxatur taz-zaghazagh Simeon Nachev.

### **Party ghat-tfal**

Is-Sindku Mario Salerno spjega li din is-sena jixtieq li jigi organizzat party ghat-tfal bi bzonnijiet specjali. Kunsilliera Jane Chircop qalet li taqbel li jsir dan il-party ghax sfortunatament hawn hafna tfal bi bzonnijiet. Ghaldaqstant gie suggerit li jsir dan il-party bil-kollaborazzjoni tal-knisja u jinstab sponsor ghall din l-attivita.

### **Bibita tal-kuntratturi.**

Kien hemm il-qbil biex issir bibita lill kuntratturi flimkien mall-istaff fis-sala tal-kunsill stess.

### **Konsultazzjoni pubblika fuq il-Bye Laws.**

Is-sibt 11 ta' Jannar 2014 ser issir laqgha ta' konsultazzjoni pubblika fuq il-Bye Laws fis-sala tal-Kunsill Lokali San Pawl il-Bahar fid- 9 am.

### **Fuljett tal-Kunsill**

Is-Sindku Mario Salerno spjega li din id-darba l-fuljett tal-Kunsill ser jikkonsisti biss b'ritratti tal-attivitatiet u xoghol li twettaw matul is-sena mill-istess Kunsill. Ghaldaqstant ser jinkiteb biss artiklu wiehed generali u mhux ser jintalab il-kontribut tal-Kunsilliera. Ix-xewqat flimkien mal-awguri tal-Kunsilliera ser ikun inkorporat fl-istess artiklu. Rigward dan is-Sindku qal li saret PQ u hija din ir-raguni li qed jispjega r-raguni tal-istil gdid fil-fuljett. Il-Kunsillier Raymond Tabone staqsa kif jista' jkun saret PQ fuq dan meta lanqas huwa stess bhala kunsillier ma' kien jaf? Huwa staqsa kif nies barra mill-Kunsill jafu b'dawn l-affarijiet u huwa bhala kunsillier lanqas jaf? Is-Sindku Mario Salerno qal li xorta wahda twiegbu dawn il-PQ'savolja saret qabel il-laqgha u ma' kellux cans jispjega lill kunsilliera qabel.

### **Gallarija tal-promenade fi Triq San Frangisk.**

Il-Kunsillier Raymond Tabone qal li l-gallarija li saret fejn it-Torri ta' Wignacourt fi Triq San Frangisk kien progett tal-Kunsill bi flus mill-Unjoni Ewropeja, pero ghalkemm il-progett huwa sabih ma' kienx tal-istandard gholi li suppost kellu jintlahaq u ghalhekk il-Kunsill ghandu spejjez kbar biex ikun mantnut ta' kull sena. Huwa staqsa jekk il-perit tal-Kunsill kienx iddikjara li x-xoghol kien sar bis-sena mitluba skond il-BOQ's u jekk le ghandux jinzamm responsabbli tad-diversi nuqqasijiet. Il perit Robert Sant kien iddikjara li x-xoghol huwa tajjed u kien sahsitra sar kuntratt ghall manteniment ta' dawn l-istrutturi tal-progett mall- Kunsill – liema kopja giet mghoddija lill-istess Kunsill mill-Perit Fsadni tal-MTA, dan ghaliex ma' kienitx instabet kopja tal-kuntratt fil-kunsill. Il-kunsillier Raymond Tabone qal li fi zmien is-sindku precedenti Graziella Galea kien hemm korrispondenza li x-xoghol ma' kienx sar kif titlob is-sena u qatt ma' ttiehdet azzjoni fuq dan ir-rigward. Oliver Mallia qal li ghandu jsir rapport fuq l-ispiza li hemm u ngibu l-perit tal-Kunsill flimkien mall perit tal-MTA halli nevalwaw kemm ser tigi tali spiza. Oliver offra l-ghajnuna tieghu f' dan ir-rigward.

### **Attivitajiet mtella mill-Kunsill**

Il-kunsilliera Mandy Buhagiar u Raymond Tabone qalu li għanda ssir attivita wahda sa tlieta kbar minflok li jsiru hafna zgħar halli b'hekk apparti li ssir promozzjoni tal-attivita aktar professjonali jkun hemm aktar flus ivvutati għall-attivita. Is-Sindku kompli jispjega li f' Awissu li gejj ser issir l-attivita tal-karnival u l-festival tan-nar ser isir fl-24 ta' April 2014 li ser ikun mtella mill-MTA. Fuq dan jingħata aktar informazzjoni fi press conference meta jkollna aktar dettalji. Il-kunsilliera Jane Chircop qalet li għandna nikkonsidraw ukoll li ssir Earth Festival fix-Xemxija.

### **Monument ta' San Pawl.**

Is-Sindku Mario Salerno qal li bhala Kunsill għandna l-ghajnuna mid-dipartiment tax-xogħolijiet biex isir il-pedamenti għall-monument tal-istatwa ta' San Pawl. Huwa kompli jgħid li hemm grupp ta' nies li għandu jigi nnominat biex jibda xogħol ta' għir ta' flus għall dan il-ghan halli dan il-progett jitwettaq. Il-Kunsillier Raymond Tabone qal li kellu jsir grupp organizzattiv biex jibda jingħabu dawn il-flus. Hawnhekk qam argument shih u fost hafna għajjat u dizgwid fuq l-ammont ta' flus li għandhom jigu vvutati u kif ser isir dan l-istess monument u għall fatt li dan l-istess grupp organizzattiv minn diga kien jezisti, s-segretarju talab għall kalma diversi drabi u peress li l-għajjat baqa' għaddej, waqqaf il-laqa temporanjament sakemm tiritorna l-kalma. Il-laqgħa għet sospiza fit-1945 u regghet bdiet fit-1952 bl-item li kien imiss fl-agenda tal-laqgħa.

### **Tifkira lill J. F. Kennedy**

Is-Sindku qal li tpoġġiet kuruna mill-Kunsill biex tigi mfakkra il-mewt ta' J. F.Kennedy u Raymond Tabone qal prosit tal-inizjattiva.

### **Latrina pubblika fix-Xemxija.**

Mario Salerno qal li hemm talba mingħand in-nies biex fil-bajja tax-Xemxija l-Kunsill jiehu hsieb jirringa l-kamra li kienet tintuza bhala pompa tal-fuel mill kumpanija EneMalta. Din, wara korrispondenza gie konfermat li mhijiex propjeta tal-istess EneMalta u għaldaqstant il-Kunsill ser jitlob lill perit tal-Kunsill biex tmexxi għall permessi necessarji. Il kunsillier Oliver Mallia qal li peress li dawn il-lattrini qed jiswew ammonti kbar lill Kunsill biex jitnaddfu u jsir ix-xogħol tal-manteniment kontinwu li jirrikjedu, l-Kunsill missu jara l-validita li johrog expression of interest halli b'kollaborazzjoni mingħand il privat jsiru bi hlas kif għamli l-Kunsill tal-Belt. Anne Fenech qalet li fuq dan ir-rigward għandna nitolbu lill haddiema tal-ETC biex joqgħodu għassa mal-lattrini minhabba l-hsarat kontinwi li qed ikollna. Is-Sindku qal li din il-possibilita għanda tigi kunsidrata, pero bhala tindif bilfors il Kunsill irid ikollu l-kuntrattur għax tal-ETC ma' jistgħux inaddfu lattrini pubblici. Kien hemm qbil unanimu fuq dan.

### **Il-kas ta' San Antonio.**

Salerno qal li din il-gimgha gejjna msejja l-qorti fuq il-kas ta San Antonio. Huwa kompli jispjega li waqt li kien għaddej ix-xogħol min nies ta' San Antonio quddiem l-istess Hotel, kienet waqgħet mara fil-hofra tal-arblu li wahlu quddiem il-hotel. Is-sinjura qed tftitex għad-danni lill Kunsill u l-kas ilu għaddej mit-2008.

### **Il-kas tal-Flower Kiosk.**

Is-Sindku qal li kien hemm ukoll il-kaz tal-permess tal-flower kiosk fil-pjazza ta' Bugibba u dan għandu jinqata' fil-gimghat li gejjin.

### **Il-kas tar-Russa li weggħet f'party fil-Qawra.**

Is-Sindku qal li dan il-kaz għadu għaddej u qed bhalissa jinstemghu x-xhieda. Dan il-kaz għadu għaddej.

L-ambaxxatur taz-zaghazagh halla l-laqgha fit-2010

### **Prezentazzjoni tal-indikazzjonijiet finanzjarji.**

Hemm qbil li dawn jigu prezentati fil-laqgha li jmiss u għaldaqstant għandha tigi l-accountant tal-Kunsill tispjega dawn.

### **Project Leader Measure 313.**

Is-Sindku Mario Salerno qal li giet cirkulata karta biex kull kunsillier jgħati l-approvazzjoni tiegħu halli jinhatar Project Leader fuq Measure 313 halli jsir il-progett ta' Open gym fuq il-promenade ta' Bugibba. Billi kien hem mil-maggoranza tal-Kunsilliera li ffirmaw, huwa gie kkonfermat bhala il-project leader ufficjali.

### **L-onorarja tal-Kunsilliera.**

Il-Kunsillier Robert Piscopo, Jane Chircop, Oliver Mallia u Anne Fenech talbu lis-segretarju halli ma' tibqax tinqata l-NI mill-onorarja minhabba li dawn il-flus jergghu jigu mizjuda mall-formola tagħhom fl-ahhar tas-sena. Għalhekk għadha tigi mgharrfa l-accountant rigward dan.

### **Karozza għall-uzu tal-Kunsill.**

Billi fil-laqgha precedent kienet giet evalwata d-decizjoni li tinxtara karozza għall-uzu tal-kunsill u kienet intalbet kwotazzjoni għall dan il-ghan, il-karozza mghazula ittiehdet għand tal-VRT biex tigi ccertifikata u tigi evalwata l-ispiza mehtiega biex tkun konformi li kollox jiffunzjona tajjeb. Gie certifikat lit rid issir spiza ta' madwar €350 biex jisewwew. Għaldaqstant ittiehdet votazzjoni jekk għandix tinxtara jew le. Favur kulhadd minbarra Graziella Galea u Anne Fenech u Robert Piscopo li astjena.

### **Korrispondenza.**

#### **Ittra minghand il-Kappillan.**

Il-Kunsill kien ircieva ittra minghand il-kappillan fejn talab lill Kunsill biex jintervjeni mall-awtoritajiet koncernati halli l-koppla tal-parrocča tibda tinxtgħel kif sar f'diversi lokalitajiet ohra. Fuq din kien hemm il-qbil biex tinkiteb ittra fuq dan ir-rigward.

#### **Talba biex impjegata tal-Kunsill tahdem b'sighat imnaqqsa.**

Il-Kunsill kien ircieva ittra minghand *assistant principal* li tahdem mall-Kunsill biex minn Jannar 2014 tibda tahdem b'sighat imnaqqsa u tithallas pro-rata. Fuq dan kien hemm il-qbil unanimu.

#### **Talba biex impjegata tal-Kunsill tahdem bit-teleworking.**

Il-Kunsill ircieva ittra minghand skrivana li harget tqila biex wara li jgħaddi l-maternity leave tkun tista tkompli tahdem bis-sistema tat-teleworking, ghoxrin siegħa tahdem fil-Kunsill u ghoxrin siegħa tahdem mid-dar bit-teleworking. Fuq dan kien hemm il-qbil unanimu.

#### **Bzonn ta' persuna ohra biex tahdem mall-Kunsill Lokali San Pawl il-Bahar.**

Il-Kunsillier Raymond Tabone qal li fid-dawl tat talbiet minghand l-iskrivani biex jahdmu bit-teleworking u bis-sighat imnaqqsa ser issir pressjoni kbira fuq ix-xogħol amministrattiv. Għaldaqstant għanda tigi mistharrga l-possibilita li tigi impjegata persuna ohra mall-Kunsill

b'hiliet diversi minn dawk ta' skrivana. Din il-persuna ghandha tkun taf issuq, tara l-ilmenti, tmur fuq il-post u tinforma lis-segretarjus ezekuttiv flimkien mall-Kunsill fuql-ahjar mod biex l-ilmenti jigu ssodisfati. Dan il-persuna ghandu/a tkun taf issuq vetturi kbar bhall van tal-anzjani halli l-kunsill jiffranka hafna flus mit-tenders u peress li jkun impjegat mall-kunsill, dan jwassal ukoll il-haddiema fuq il-lant tax-xoghol.

Is-segretarju ezekuttiv gibed l-attenzjoni li l-*Human Resources Regulations* ma' jippermettux lill Kunsill li jhaddem persuna minflok skrivan minghajr ma' jkollu r-rekwiziti necessarji bhala skrivan. Ghaldaqstant huwa qal li ser tintalab kjarifika u linja gwida mid-dipartiment tal-Kunsill Lokali fuq dan.


#### **Gradwazzjoni tal-istudenti tar-wrestling.**

Il-kunsillier Raymond Tabone qal li ser issir l-attivita tal-gradwazzjoni tar-wrestling tat-tfal fl-iskola tal-Wardija u l-kunsilliera kollha huma mistiedna jattendu nhar l-14 ta' Dicembru 2014. Bhala hlas lill iskola ghall-uzu tas-sala ser ikun ta' €150. Fuq dan kien hemm il-qbil unanimu.

Bhall ma' jsir kull sena, l-iskrivani ghandhom jircievu l-paga gimgha qabel u mhux fl-ahhar gimgha tax-xahar minhabba l-festi tal-milied. Fuq dan kien hem mil-qbil unanimu.


#### **Aggornament tal-laqgha.**

Il-laqgha spiccat fid 9.20pm u giet aggornata ghall nhar l-Gimgha 19 ta' Dicembru fil-5.30pm gewwa l-ufficju Amministrattiv tal-Kunsill Lokali San Pawl il-Bahar.



Mario Salerno

Sindku – Kunsill San Pawl il-Bahar.



Frans Chircop LIMIS, MBA, MPhil.

Seg. Ezekuttiv.-Kunsill San Pawl il-Bahar.